

പതിനാലാം കേരള നിയമസഭ

ഏഴാം സമ്മേളനം

24/08/2017 -ൽ മറുപടിയ്ക്ക്.

നക്ഷത്രചിഹ്നമിടാത്ത
നിയമസഭാ ചോദ്യം നമ്പർ 3963

ഓണക്കാലത്ത് പാൽക്ഷാമം നിയന്ത്രിക്കുന്നതിന് നടപടി

ചോദ്യം

ഉത്തരം

ശ്രീ.ആർ. രാമചന്ദ്രൻ

ശ്രീകെ രാജ്

(വനവും, മൃഗസംരക്ഷണവും, ക്ഷീരവികസനവും,
മൃഗശാലകളും വകുപ്പു മന്ത്രി)

(എ) സംസ്ഥാനത്ത് ഓണക്കാലത്ത് പാൽക്ഷാമം നിയന്ത്രിക്കുന്നതിന് സ്വീകരിച്ചിട്ടുള്ള നടപടികൾ എന്തെല്ലാമെന്ന് വിശദീകരിക്കുമോ?

(എ) മിൽമയ്ക്ക് മേഖല യൂണിയനുകൾ വഴി സംഭരിക്കുന്ന പാലിനു പുറമെ വിപണി നിലനിർത്തുന്നതിനു വേണ്ടി അധികം പാൽ ആവശ്യമായ സാഹചര്യത്തിൽ തമിഴ്നാട്, കർണ്ണാടക തുടങ്ങിയ സഹകരണ ക്ഷീര ഫെഡറേഷനുകളിൽ നിന്നും പാൽ കേന്ദ്രീകൃത സംവിധാനത്തിലൂടെ വാങ്ങുന്നു

(ബി) അന്യസംസ്ഥാനത്തു നിന്നും ഗുണനിലവാരമില്ലാത്ത പാൽ സംസ്ഥാനത്ത് എത്തുന്നത് തടയുന്നതിനുവേണ്ടി സ്വീകരിച്ചിട്ടുള്ള നടപടികൾ വിശദീകരിക്കുമോ?

(ബി) പാലക്കാട് ജില്ലയിലെ മീനാക്ഷിപുരം ചെക്ക് പോസ്റ്റ് വഴിയാണ് കേരളത്തിൽ ഏറ്റവും കൂടുതൽ പാൽ കടന്നു വരുന്നത്. ഏകദേശം 2.5 മുതൽ 3 ലക്ഷം ലിറ്റർ പാൽ പ്രതിദിനം കടന്നുവരുന്നത്. ഇവിടെ ചെക്ക് പോസ്റ്റും പാൽ പരിശോധന ലബോറട്ടറിയും സ്ഥാപിച്ച് കേരളത്തിലേക്ക് കടന്നു വരുന്ന പാലിന്റെ ഗുണമേന്മ ക്ഷീരവികസന വകുപ്പ് ഉറപ്പു വരുത്തുന്നുണ്ട്. ഇവിടെ സ്ഥിര സംവിധാനം നിലവിലുണ്ട്. കൊല്ലം ജില്ലയിലെ ആര്യകാവ്, തിരുവനന്തപുരം ജില്ലയിലെ പാറശ്ശാല എന്നിവിടങ്ങളിലും സ്ഥലം ലഭ്യമാകുന്ന മുറയ്ക്ക് ചെക്ക് പോസ്റ്റിലെ ലബോറട്ടറിയുടെ പ്രവർത്തനം ആരംഭിക്കുന്നതിനുള്ള നടപടി സ്വീകരിക്കുന്നതാണ്.

ഓണക്കാലം പാലിന്റെ ആവശ്യം കൂടുതലുള്ള കാലമായതിനാൽ മേൽ പറഞ്ഞ സ്ഥലങ്ങൾ കൂടാതെ വാളയാർ, കുമിളി എന്നിവിടങ്ങളിലും ചെക്ക് പോസ്റ്റ് ലബോറട്ടറിയും സ്ഥാപിച്ച് വകുപ്പ് പാൽ പരിശോധന ഉറപ്പു വരുത്തുന്നുണ്ട്.

അന്യ സംസ്ഥാനങ്ങളിൽ നിന്നും കൊണ്ടു വരുന്ന പാലിന്റെ സാമ്പിളുകൾ ഇടവിട്ടുള്ള അവസരങ്ങളിൽ ഭക്ഷ്യസുരക്ഷാ ഉദ്യോഗസ്ഥർ ശേഖരിച്ച് ഭക്ഷ്യസുരക്ഷാ കമ്മീഷണറുടെ നിയന്ത്രണത്തിൽ തിരുവനന്തപുരം, എറണാകുളം, കോഴിക്കോട് എന്നിവിടങ്ങളിൽ പ്രവർത്തിക്കുന്ന അനലിറ്റിക്കൽ ലാബുകളിൽ പരിശോധന നടത്താറുണ്ട്. ഭക്ഷ്യസുരക്ഷാ കമ്മീഷണറുടെ നിയന്ത്രണത്തിൽ പുതുതായി തുടങ്ങിയ രണ്ട് മൊബൈൽ ഫുഡ് ടെസ്റ്റിംഗ് ലാബുകളുടെ സേവനവും, ചെക്ക് പോസ്റ്റുകളിൽ ഉൾപ്പെടെ പരിശോധനയ്ക്കായി വിനിയോഗിക്കുന്നുണ്ട്.

മിൽമയ്ക്ക് അന്യസംസ്ഥാനങ്ങളിൽ നിന്നും ലഭിക്കുന്ന പാൽ കർശനമായ ഗുണനിലവാര പരിശോധനകൾക്ക് വിധേയമാക്കിയതിനു ശേഷമാണ് സ്വീകരിക്കുന്നത്. കേരളത്തിലെ മിൽമ പ്ലാന്റുകളിലെല്ലാം തന്നെ ഇതിനായുള്ള സുസജ്ജമായ ലബോറട്ടറികൾ ഉണ്ടാക്കിയിട്ടുണ്ട്. മിൽമ ഡയറികളുടെ ലബോറട്ടറികളിൽ ആന്റിബയോട്ടിക് ടെസ്റ്റ്, അഡൽടേഷൻ ടെസ്റ്റ്, പ്രിസർവേറ്റീവ് ടെസ്റ്റ്, ബാക്ടീരിയോളജിക്കൽ ടെസ്റ്റ് എന്നീ പരിശോധനകൾ കൂടി നടത്തി ഗുണനിലവാരം ഉറപ്പു വരുത്തുന്നു. കൂടാതെ പുറമെയുള്ള എൻ.എ.ബി.എൽ (നാഷണൽ അക്രഡിറ്റേഷൻ ബോർഡ് ഫോർ ടെസ്റ്റിംഗ് ആന്റ് കാലിബ്രേഷൻ ലാബോറട്ടറീസ്) അക്രഡിറ്റഡ് ലാബുകൾ വഴി മിൽമയുടെ ഡയറികൾ ഹെവിമെറ്റൽസ് ആന്റിബയോട്ടിക്സ്, പെസ്റ്റിസൈഡ്സ് തുടങ്ങിയവയുടെ പരിശോധനയും കൃത്യമായി നടത്തി വരുന്നു. കൃത്യമായ ഇടവേളകളിൽ ഗവൺമെന്റ് ലാബ്/ഗവൺമെന്റ് അംഗീകൃത ലാബുകളിലൂടെയും പാലിന്റെ ഗുണനിലവാര പരിശോധന മിൽമ

നടത്തുകയും ചെയ്യുന്നുണ്ട്.

(സി) ഉത്സവകാലത്ത് മിൽമയുടെ പാൽ സംഭരണം വർദ്ധിപ്പിക്കുന്നതിനും ക്ഷീരകർഷകരെ സഹായിക്കുന്നതിനുമായി ഇൻസെന്റീവ് നൽകുന്നതിന് നടപടി സ്വീകരിക്കുമോ; വിശദീകരിക്കുമോ?

(സി) മിൽമയെന്ന പ്രസ്ഥാനത്തിന്റെ പ്രധാന ചുമതല കർഷകരുൽപാദിപ്പിക്കുന്ന അധികംവരുന്ന പാൽ സംഭരിച്ച് സംസ്കരിച്ച് വിതരണം ചെയ്ത് അതിന്റെ വില തിരികെ കർഷകന് നൽകുക എന്നുള്ളതാണ് എന്നാൽ ഉൽസവകാലത്ത് വിശേഷിച്ച് ഓണക്കാലത്ത് ഗ്രാമപ്രദേശങ്ങളിൽ പട്ടണങ്ങളിലെ പോലെ തന്നെ പാലിന്റെ ഉപഭോഗം വളരെ കൂടാറുണ്ട്. ഇക്കാരണത്താൽ ഓണ ദിവസങ്ങളിൽ മിൽമയുടെ പ്രാദേശിക പാൽ സംഭരണം കുറയുന്നത് സ്വാഭാവികമാണ്. ഇവിടെ അംഗങ്ങളായുള്ള കർഷകരുടെ കാലികൾക്ക് പാലുൽപാദനം വർദ്ധിപ്പിക്കുന്നതിനായി ചില പദ്ധതികൾ മേഖല യൂണിയനുകൾ ഏറ്റെടുത്തു വരുന്നുണ്ട്. ഉൽസവകാലത്ത് കൂടുതൽ പാൽ വിറ്റഴിക്കാൻ ക്ഷീര കർഷകർക്കും സംഘങ്ങൾക്കും സാധിക്കുന്നതിനാൽ ഇൻസെന്റീവ് നൽകുന്നത് കൊണ്ട് ടി സമയത്ത് മിൽമയുടെ പാൽ സംഭരണം വർദ്ധിക്കുന്നില്ല. ആയതിനാൽ ഉത്സവ കാലത്ത് പ്രത്യേക ഇൻസെന്റീവ് നൽകുന്നത് പരിഗണനയിലില്ല.


സെക്ഷൻ ഓഫീസർ